



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 23.04.2025



நீட தேர்வைக் கொண்டு வந்தது யார்?

நீட தேர்வை ஒழித்தே ஆக வேண்டும் என்பதில் தி.மு.க. அரசு உறுதியாக இருக்கிறது. 'நீட' விலக்கு மசோதாவை நிறைவேற்றி அனுப்பி இருக்கிறது அரசு. மக்கள் மன்றம் சட்டமன்றம் நாடாளுமன்றம் நீதிமன்றம் ஆகிய அனைத்திலும் நீட தேர்வுக்கு எதிரான தனது போராட்டத்தை தி.மு.க. அரசு செய்து வருகிறது. ஆனால் அ.தி.மு.க.வின் 'நீட' தேர்வு நாடகங்கள் நாட்டு மக்கள் அனைவரும் அறிந்ததுதான்.

'நீட தேர்வு வைத்தால் எழுதித்தான் ஆக வேண்டும். அதில் எந்த சந்தேகமும் இல்லை' என்று முதலமைச்சராக இருக்கும் போது சொன்னவர்தான் பழனிசாமி. 'நீட' விலக்கு மசோதாவை தமிழ்நாடு சட்டமன்றத்தில் நிறைவேற்றி ஒப்புக்கு அனுப்பி விட்டு, அதை ஒன்றிய அரசு திருப்பி அனுப்பியதைக் கூட ஒன்றரை ஆண்டுகள் வெளியில் சொல்லாமல் வைத்திருந்தவர் அவர்.

“நீட தேர்வு விலக்கு என்ற பேச்சுக்கு இடமில்லை. அனைவரும் எழுதிதான் ஆக வேண்டும். அதில் எந்த சந்தேகமும் வேண்டாம். நீட தேர்வை பொறுத்த வரையில் உச்ச நீதிமன்றம் தீர்ப்பளித்திருக்கிறது” என்று ‘கண்ட்ரோலர் ஆப் எக்ஸாம்’ போலச் சொன்னவர்தான் அன்றைய முதலமைச்சர் பழனிசாமி. இன்று, ‘நீட எதிர்ப்பாளர்’ போல நடித்துக் கொண்டு இருக்கிறார்.

நீட தேர்வை எதிர்ப்பதாக அ.தி.மு.க. நாடகம் ஆடுவதை அம்பலப்படுத்தும் வகையில், மாண்புமிகு முதலமைச்சர் அவர்கள் மிக எளிமையான ஒரு கேள்வியை எதிர்க்கட்சித் தலைவர் எடப்பாடி பழனிசாமி யிடம் கேட்டார். **“நீட தேர்வை ஒன்றிய அரசு தான் ரத்து செய்ய வேண்டும். ஒன்றியத்தை ஆளும் பா.ஜ.க.வுடன் நீங்கள் கூட்டணி சேர்ந்துள்ளீர்கள். ‘நீட தேர்வை நீக்கினால் தான் கூட்டணி சேர்வோம்’ என்று சொல்லத் தயாரா?”** என்று கேட்டார் மாண்புமிகு முதலமைச்சர் அவர்கள். மிக எளிமையான கேள்வி தான் இது.

ஆனால் பழனிசாமியால் இதனை தாங்கிக் கொள்ள முடியவில்லை. பதில் சொல்ல திராணி இல்லாமல் 'லபோ திபோ' என்று மீடியாக்கள் முன்னால் கனைக்கிறார். ஒரு எதிர்க்கட்சித் தலைவர் பேச வேண்டிய தகுதியுடன் அவரது சொல்லும் இல்லை. உடலும் இல்லை. பா.ஜ.க.வுடன் பழனிசாமி வைத்த கூட்டணியை அ.தி.மு.க.வினரே ஒப்பவில்லை. அதனால் முழிபிதுங்கிக் கொண்டிருக்கும் பழனிசாமி, அதனை திசை திருப்புவதற்காக, 'நீட தேர்வைக் கொண்டு வந்ததே தி.மு.க. தான்' என்று தற்குறித்தனமாகப் பாய்கிறார். ஊரில் சிலபேருக்கு எதுவும் தெரியாது, ஆனால் எல்லாம் தெரிந்த மாதிரி 'சவடால்' விடுவார்கள். அப்படித்தான் வாங்கு வந்ததை அடித்து விடுகிறார் பழனிசாமி. சத்தமாக பேசிவிட்டால் சரியாகப் பேசிவிட்டதாக அர்த்தம் ஆகாது.

2011 ஆம் ஆண்டு வரை தமிழ்நாட்டில் தி.மு.க. ஆட்சியில் இருந்தது. அது வரை 'நீட' தேர்வு வரவில்லை.

2014 ஆம் ஆண்டு வரை ஒன்றியத்தில் ஆட்சியில் இருந்தது காங்கிரஸ் கட்சி. அது வரை 'நீட' தேர்வு வரவில்லை. எனவே காங்கிரஸ் கட்சியோ, தி.மு.க.வோ இதற்கு பொறுப்பேற்க முடியாது. இந்த சிம்பிள் லானிக் கூடத் தெரியாத இவரை எப்படி பொதுச் செயலாளராக ஏற்று வைத்திருக்கிறார்கள் அ.தி.மு.க.வில்?

'நீட' முதல் தேர்வு 2016 ஆம் ஆண்டுக்குப் பிறகுதான் வந்தது. அப்போது ஒன்றியத்தில் ஆட்சியில் இருந்தது. பா.ஜ.க. மாநிலத்தை ஆண்டது அ.தி.மு.க. இதுவாவது பழனிசாமிக்கு தெரியுமா?

நீட தேர்வு என்பதே 2016 ஆம் ஆண்டு பா.ஜ.க. அரசாங்கத்தால் கொண்டு வரப்பட்டது. 2016-17ஆம் ஆண்டில் மருத்துவ கல்வி இடங்கள் நீட தேர்வால் நிரப்பப்படும் என்று அவசர சட்டம் 24.5.2016 அன்றுதான் நிறைவேற்றப்பட்டது. நிரந்தர சட்டம் 19.7.2016 அன்று நிறைவேற்றப்பட்டது. முதலமைச்சராக இருந்த ஜெயலலிதா எதிர்ப்பு தெரிவித்ததால் 2016 - 17 ஆம் ஆண்டுக்கான தேர்வில் விலக்கு கிடைத்தது. ஆனால் அடுத்தவந்த பழனிசாமி அரசாங்கம் 'நீட' தேர்வை தலையாட்டி ஏற்றுக் கொண்டு விட்டது.

தமிழ்நாட்டில் முதன்முதலாக 'நீட' தேர்வு 2017-18ஆம் ஆண்டில் தொடங்கியது. அப்போது முதலமைச்சராக இருந்தவர் இதே பழனிசாமிதான். இதனை அவருக்கு அருகில் இருக்கும் புதுக்கோட்டை விஜயபாஸ்கர், உரக்கச் சொல்ல வேண்டும்.

தி.மு.க. காங்கிரஸ் மீது குற்றம் சாட்டுகிறார் பழனிசாமி. அதிலாவது ஒரு விழுக்காடு உண்மை இருக்குமா என்றால் அதுவும் இல்லை.

மருத்துவத்தில் ஒரு தேர்வு தேவை என்று இந்திய மருத்துவக் கவுன்சில் 2010 ஆம் ஆண்டு சொன்னபோது கடுமையான எதிர்ப்பு வந்தது. உச்சநீதி மன்றத்தில் வழக்கு தாக்கல் செய்யப்பட்டது. அப்போதே உச்சநீதிமன்றம் இந்தத் தேர்வுக்கு தடை போட்டுவிட்டது. அதனால் இந்த தேர்வு வரவில்லை.

2010 ஆம் ஆண்டு முடக்கப்பட்ட தேர்வுக்கு மறுசீராய்வு மறுவைப் போட்டு உயிரூட்டியது பா.ஜ.க. அரசு. (16.3.2016) உச்சநீதிமன்றம் இப்படி ஒரு தேர்வுக்கு அனுமதியே தருகிறது. அப்போது காங்கிரசு மத்தியில் ஆட்சியில் இல்லை. மாநிலத்திலும் தி.மு.க. ஆட்சியில் இல்லை. எனவே பா.ஜ.க.வும், அ.தி.மு.க.வும் தான் அப்பாவி மாணவர்கள் தற்கொலைக்கு பொறுப்பேற்க வேண்டியவர்கள். எனவே பழனிசாமி நீட தேர்வை எதிர்த்து போராட வேண்டியது அமிதஷாவிடம் தானே தவிர தி.மு.க. அரசிடம் அல்ல.

'நீட' தேர்வை பா.ஜ.க. ஆட்சி கொண்டு வந்தபோது, முதலமைச்சராக இருந்த பழனிசாமி எதிர்த்தாரா என்றால் இல்லை. மருத்துவத் துறையை கவனித்து வந்த இந்திய மருத்துவக் கவுன்சிலை கலைத்துவிட்டு, தேசிய மருத்துவ ஆணையம் கொண்டு வர 2019 ஆம் ஆண்டு தேசிய மருத்துவ ஆணைய மசோதாவை நாடாளுமன்றத்தில் கொண்டு வந்தது மோடி அரசு. தேசிய மருத்துவ ஆணையம் மூலம்தான் 'நீட' தகுதி தேர்வும், மருத்துவ மேற்படிப்புக்கான நெகஸ்ட் தேர்வும் நடத்தப்படும். இந்த தேசிய மருத்துவ ஆணைய மசோதா 2019 ஆகஸ்ட் மாதம் மக்களவையில் நிறைவேறியது. அதன்பிறகு மாநிலங்களவையில் கொண்டு வரப்பட்ட போது, எதிர்த்து வாக்களிக்காமல் வெளிநடப்பு செய்தார் அ.தி.மு.க. எம்.பி. நவநீதகிருஷ்ணன். அதாவது மசோதா நிறைவேற்ற முகமாக அ.தி.மு.க. ஆதரவு அளித்தது. அன்றைக்கு தன்னுடைய ஆட்சியை காப்பாற்றிக்கொள்ள அப்படியோரு நாடகத்தை நடத்தச் சொன்னார் பழனிசாமி.

இப்போதும் தன்னைக் காப்பாற்றிக் கொள்ள நாடகம் நடத்துகிறார் பழனிசாமி. 'நீட' தேர்வை ரத்து செய்யாமல் இருக்கும் பா.ஜ.க. மீதான கோபத்தை மடைமாற்றம் செய்ய பொய் விஷத்தை விதைத்துக் கொண்டுருக்கிறார் பழனிசாமி.



முதலமைச்சர் மு.க.ஸ்டாலின் அவர்கள் நேற்று (22.4.2025) சென்னை, அடையாறு புற்றுநோய் மருத்துவமனையில் நடைபெற்ற நிகழ்ச்சியில், அடையாறு புற்றுநோய் மருத்துவமனையின் முன்னாள் தலைவர் டாக்டர் சாந்தா அவர்களின் திருவுருவச் சிலையை திறந்து வைத்தார். இந்த நிகழ்ச்சியில், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் அசன் மௌலானா, துணை மேயர் மு.மகேஷ்குமார், அடையாறு புற்றுநோய் மருத்துவமனை தலைவர் என்.எஸ்.ராஜா, இயக்குநர் டாக்டர் கல்பனா பாலகிருஷ்ணன் மற்றும் நிர்வாகிகள், இந்து குழு இயக்குநர் என்.ராம், அரசு தலைமை வழக்கறிஞர் பி.எஸ்.ராமன் ஆகியோர் கலந்து கொண்டனர்.



திராவிடர் கழகத் தலைவர் கி.வீரமணி அவர்களிடம், 'முரசொலி' வளாகத்தில் நடைபெறவுள்ள திராவிட இயக்க கொள்கைச் சிங்கம் முரசொலி செல்வம் அவர்களின் திருவுருவச் சிலை திறப்பு, முரசொலி செல்வம் அவர்கள் எழுதிய 'சிலந்தி' கட்டுரைகள் நூல் வெளியீட்டு விழா அழைப்பிதழை கழக அமைப்புச் செயலாளர் ஆர்.எஸ்.பாரதி வழங்கினார். உடன் கழக செய்தித் தொடர்புத் தலைவர் டி.கே.எஸ். இளங்கோவன் உள்ளார்.

டெல்லியில் ஒன்றிய பா.ஜ.க. அரசின்

வக்ஃப் திருத்தச் சட்டத்திற்கு எதிராக இஸ்லாமியர்கள் போராட்டம்!

புதுடெல்லி, ஏப். 23 - வக்ஃப் திருத்தச் சட்டத்துக்கு எதிராக டெல்லியில் நடைபெற்ற போராட்டத்தில், ஆயிரக்கணக்கான இஸ்லாமியர்கள் கலந்துகொண்டு ஒன்றிய அரசுக்கு எதிராக முழக்கங்களை எழுப்பினர்.

ஒன்றிய அரசின் வக்ஃப் திருத்தச் சட்டத்துக்கு நாடு முழுவதும் கடும் எதிர்ப்பு எழுந்துள்ளது. இச்சட்டத் திருத்தத்திற்கு எதிராக டெல்லியில் பிரம்மாண்ட போராட்டத்திற்கு அகில இந்திய முஸ்லிம் தனிநபர் சட்ட வாரியம் அழைப்பு விடுத்திருந்தது. அதன்படி, வக்ஃப் திருத்தச் சட்டத்துக்கு எதிர்ப்பு தெரிவித்து, அகில இந்திய முஸ்லிம் தனிநபர் சட்ட வாரியம் சார்பில் டெல்லியில் போராட்டம் நடாத்தப்பெற்றது.

திராவிடர் கழகத் தலைவர் கி.வீரமணி அவர்களிடம், 'முரசொலி' வளாகத்தில் நடைபெறவுள்ள திராவிட இயக்க கொள்கைச் சிங்கம் முரசொலி செல்வம் அவர்களின் திருவுருவச் சிலை திறப்பு, முரசொலி செல்வம் அவர்கள் எழுதிய 'சிலந்தி' கட்டுரைகள் நூல் வெளியீட்டு விழா அழைப்பிதழை கழக அமைப்புச் செயலாளர் ஆர்.எஸ்.பாரதி வழங்கினார். உடன் கழக செய்தித் தொடர்புத் தலைவர் டி.கே.எஸ். இளங்கோவன் உள்ளார்.

போராட்டத்தில் ஆயிரக்கணக்கான இஸ்லாமியர்கள் கலந்து கொண்டனர். அப்போது, வக்ஃப் திருத்தச் சட்டத்தை திரும்பப் பெற, ஒன்றிய அரசை வலியுறுத்தி அவர்கள் முழுக்கங்களை எழுப்பினர்.

தென்காசி வடக்கில்

கலைஞர் நூலகம் திறப்பு!

தென்காசி, ஏப். 23 - முதலமைச்சர் - கழகத் தலைவர் அவர்களின் ஆணைக்கிணங்க, கழக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின் அவர்களின் ஆலோசனைப்படி தென்காசி வடக்கு மாவட்டம் சங்கரன்கோவில் புளியங்குடி சாலையில் உள்ள சங்கரநாராயண சுவாமி திருக்கோவில் வணிக வளாகத்தில் சங்கரன்கோவில் சட்டமன்றத் தொகுதியில் கலைஞர் நூலகம் மாவட்ட இளைஞரணி துணை அமைப்பாளர் ஆர்.சரவணன் ஏற்பாட்டில் கலைஞர் நூலகம் திறப்பு விழா நிகழ்வு தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. தலைமையில் நடைபெற்றது.

மாவட்ட இளைஞரணி அமைப்பாளர் முகேஷ், வரவேற்புரையாற்றினார்.

மாவட்ட இளைஞர் அணி துணை அமைப்பாளர் ராஜ் நிகழ்ச்சியை தொகுத்து வழங்கினார்.

இந்நிகழ்வில் வருவாய் மற்றும் யூபிப் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன் பங்கேற்று நூலகத்தை துவக்கி வைத்தார்.

நிகழ்வில் தென்காசி நாடாளுமன்ற உறுப்பினர் மரு.ராணிமுத்துமார், நகர்மன்ற தலைவர் உமா மகேஸ்வரி, மாவட்ட இளைஞர் அணி துணை அமைப்பாளர்கள் ராயல் கார்த்திக், மணிகண்டன், ராஜராஜன், அன்சாரி,

நகரச் செயலாளர் பிரகாஷ், ஒன்றியச் செயலாளர்கள் கடற்கரை, கிறிஸ்டோபர், சேம்முதரை, லாலா சங்குபாண்டியன், வெள்ளத்துரை, பெரியதுரை, பால்துரை, ராமச்சந்திரன், மாறிமுத்து, பூசைப் பாண்டியன், பொன் முத்தையா பாண்டியன், புளியங்குடி நகரச் செயலாளர் அந்தோணி சாமி, சிவகிரி பேரூர்ச் செயலாளர் சேதுராமலிங்கம் உள்பட கழகத்தினர் பலர் கலந்து கொண்டனர்.

நிறைவில் மாவட்ட இளைஞர் அணி துணை அமைப்பாளர் ஆர். சரவணன் நன்றி உரையாற்றினார்.

இந்த கலைஞர் நூலகத்தில் சுமார் 3000 நூல்கள் உள்ளன.

முரசொலி பாசறை பக்கத்தில்

புதிய தொடர்!

தமிழ் கா. அமுதரசன் எழுதும்

கழகம் கண்ட

சட்டப் போராட்டங்கள்

கழகம் நடத்திய உயிர்ப்புமிக்க சட்டப் போராட்டங்களை உணர்வுபூர்வமாக விவரிக்கும் தொடர்!